

ಧರಣ್ಣು ತೆಗೆದುಕೊಳ್ಳುತ್ತಿದ್ದಾರೆ. ಅದರಿಂದ ಅಲ್ಲಿ ದಕ್ಷ ಮತ್ತು ಸುರಕ್ಷಿತ ಆಡಳಿತ ನಡೆಯುತ್ತಿದೆ. ನಮ್ಮ ಕರ್ನಾಟಕದಲ್ಲಿ ಇಂತಹ ನಿಯಮವನ್ನು ಬದಲಾಯಿಸಿರುವುದರಿಂದ ಹೆಚ್ಚು ಅದಕ್ಷತೆಯಾಗಿದೆ. ಇದರಿಂದಾಗಿ ಸಹಸ್ರಾರು ರಿಟ್ ಪಿಟಿಷನ್‌ಗಳು ಕೋರ್ಟಿಗೆ ಬರುತ್ತಿವೆ. ಆದುದರಿಂದ ಈ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಎಂದು ಕೇಳುತ್ತೇನೆ.

ಶ್ರೀ ಎಂ.ಎಂ.ಜೆ. ಸದ್ರೋಜಾಹತ್.—ಬೇರೆ ರಾಜ್ಯದಲ್ಲಿ ಏನಿದೆ ಎಂಬುದನ್ನು ತರಿಸಿ ನೋಡುತ್ತೇನೆ.

Fall in prices of wet lands due to the recent Land Reforms Act.

615. SRI K.H. HANUMEGOWDA (Hassan).—Will the Minister for Revenue and Agriculture be pleased to state:—

(a) whether it is a fact that the owners of the wet lands are getting less price than the owners of the dry land due to the recent amendment to the Land Reforms Act ;

(b) whether it is a fact that many representations have been sent to Government in this behalf ;

(c) if so, the action taken in this behalf ?

SRI S. BANGARAPPA (Minister for Revenue and Agriculture).—

(a) Yes.

(b) Yes.

(c) The issue is under examination of Government.

ಶ್ರೀ ಆರ್. ರಾಜಗೌಡ (ಶ್ರೀ ಕೆ. ಹೆಚ್. ಹನುಮೇಗೌಡರ ಪರವಾಗಿ).—ರೈತರ ವಿಷಯ ಯಾವುದೇ ಬಂದರೂ ಸಹ ಸರ್ಕಾರ ಅದನ್ನು ಅತಿ ನಿಕ್ಕಪ್ಪವಾಗಿ, ತಾತ್ಕಾಲಿಕವಾಗಿ, ಕೀಳಾಗಿ ಪರಿಗಣಿಸುತ್ತಿದೆ ಎಂದು ಹೇಳಿದೆ ಗತಂತರವಿಲ್ಲ. ರೈತರು ಎಂಬ ಪದಕ್ಕೆ ಬದಲಾಗಿ ಬೇರೆ ಹೊಸ ಪದವನ್ನು ಪ್ರಯೋಗಿಸಿದಾಗ ಸರ್ಕಾರ ದೃಷ್ಟಿ ಹರಿಸಬಹುದೇನೋ ಎಂಬ ಅಭಿಪ್ರಾಯ ಇದೆ. ಈಗ ಭೂ ಸುಧಾರಣಾ ಕಾನೂನಿಗೆ ತಿದ್ದುಪಡಿಯನ್ನು ತಂದಿರುವುದರಿಂದ ಖುಷಿ ಜಮೀನಿನಂತ ತರೀ ಜಮೀನಿಗೆ ಕೊಡತಕ್ಕ ಪರಿಹಾರ ಬಹಳ ಕಡಿಮೆಯಾಗಿದೆ ಎಂದು ಸರ್ಕಾರಕ್ಕೆ ತಿಳಿದಿದ್ದರೂ ಮತ್ತು ಸಾರ್ವಜನಿಕರಿಂದ ಕೆಲವು ದೂರಗಳು ಬಂದಿದ್ದರೂ ಕೂಡ ಅದನ್ನು ಸರಿಪಡಿಸದೆ ಬಹಳವಾಗಿ ಜನರಿಗೆ ತೊಂದರೆಯಾಗಿದೆ. ಆದ್ದರಿಂದ ದಯಮಾಡಿ ಇದನ್ನು ಸರಿಪಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

† ಶ್ರೀ ಎಸ್. ಬಂಗಾರಪ್ಪ.—ನಾನು ನಿಮ್ಮ ಪ್ರಶ್ನೆಗೆ ಆಗಲೇ ಕೊಟ್ಟಿರತಕ್ಕ ಉತ್ತರದಲ್ಲಿ ಅದನ್ನು ಪರಿಶೀಲಿಸಿ ಮಾಡುತ್ತೇವೆಂದು ಹೇಳಿದ್ದೇನೆ. ಆದರೆ ಈ ಬಗ್ಗೆ ಆಯ್ಕೆಯ ಅಧಿವೇಶನ ಮುಗಿಯುವುದರೊಳಗೆ ಒಂದು ತಿದ್ದುಪಡಿಯನ್ನು ತೆರವು ಪ್ರಯತ್ನದಲ್ಲಿದ್ದೇವೆ. ರೈತರಿಗೆ ಅಷ್ಟೊಂದು ಅನ್ಯಾಯವಾಗಿದೆ ಎಂಬ ವಿಷಯವನ್ನು ಸರ್ಕಾರವೇ ಮನಗಂಡು ದಿನಾಂಕ ೯-೧೧-೧೯೭೯ರಲ್ಲೇ ಅದನ್ನು ಕೇಂದ್ರ ಸರ್ಕಾರದ ಒಪ್ಪಿಗೆ ಕಳುಹಿಸಿ ತಿದ್ದುಪಡಿಯನ್ನು ತೆರಬೇಕೆಂದು ತೀರ್ಮಾನಿಸಿತು. ನಂತರ ಚುನಾವಣೆ ಬಂದು ತಡವಾಗಿದೆ. ಅದನ್ನು ಸರಿಪಡಿಸಬೇಕೆಂಬುದೇ ನಮ್ಮ ಉದ್ದೇಶ ಕೂಡ ಆಗಿದೆ, ಅದಕ್ಕೋಸ್ಕರ ಎಲ್ಲವನ್ನೂ ಸಿದ್ಧ ಮಾಡಿದ್ದೇವೆ. ಕೇಂದ್ರದ ಒಪ್ಪಿಗೆ ಪಡೆದು ತಿದ್ದುಪಡಿಯನ್ನು ತರುತ್ತಿದ್ದೇವೆ. ತರೀ ಜಮೀನಿಗೆ ಸಿಗತಕ್ಕ ಪರಿಹಾರ ಕಡಿಮೆಯಾಗಿದೆ ಎಂಬ ವಿಷಯ ಗೊತ್ತಾದ ಕೂಡಲೇ ಹಿಂದಿನ ಸರ್ಕಾರ ಈ ಬಗ್ಗೆ ತೀರ್ಮಾನವನ್ನು ಮಾಡಿದೆ, ಅದನ್ನು ನಾವು ಕೂಡ ಒಪ್ಪಿದ್ದೇವೆ ಮತ್ತು ಅತಿ ತೀವ್ರವಾಗಿ ಬದಲಾವಣೆ ಮಾಡಿ ಸರಿಪಡಿಸುತ್ತೇವೆ, ಆತಂಕಪಡಬೇಕಾಗಿಲ್ಲ.

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ರಾಜ್ಯಗೌಡರು ಹೇಳಿದ ಹಾಗೆ, ಈಗ ಆಗಿರತಕ್ಕ ತಿದ್ದುಪಡಿಯ ಪರಿಣಾಮವಾಗಿ ಏನು ತೊಂದರೆಯಾಗಿರಲಿಲ್ಲವೋ ಅದರ ಬಗ್ಗೆ ಈ ಸಭೆಯಲ್ಲಿ ಚರ್ಚೆಯಾಗಿದೆ. ತರೀಜವೀನಿಗೆ ತಿದ್ದುಪಡಿ ಬರುವುದಕ್ಕೆ ಪೂರ್ವದಲ್ಲಿ ಕೊಟ್ಟಿರತಕ್ಕ ಹಣವನ್ನು ವಾಪಸ್ಸು ವಸೂಲಾಗಬೇಕೆಂದು ತಿದ್ದುಪಡಿ ಜಾರಿಗೆ ಬಂದ ಮೇಲೆ ಕಾನ್ಸ್ಟಿಟ್ಯೂಯಂಟ್ ಅಸೆಂಬ್ಲಿಯು ಬರತ್ತದೆಂಬುದನ್ನು ಕೂಡ ಚರ್ಚೆ ಮಾಡಿದ್ದೇವೆ. ಈ ರೀತಿ ಹಣವನ್ನು ವಸೂಲಾಗುವಾಗ ಪತ್ತಾಸೆ ಬಂದ ಹಣವನ್ನು ತಡೆಹಿಡಿಯುತ್ತೇನೆಂದು ಹಿಂದಿನ ಸರ್ಕಾರ ಹೇಳಿತ್ತು. ಆ ಬಗ್ಗೆ ಒಂದು ಸರಿಯಾದ ನಿರ್ದೇಶನವನ್ನು ಎಲ್ಲ ಜಿಲ್ಲಾಧಿಕಾರಿಗಳಿಗೂ ಕಳುಹಿಸಿ ಕೊಡಬೇಕು. ಎರಡನೆಯದಾಗಿ, ತಿದ್ದುಪಡಿ ಮಾಡುವ ಬಗ್ಗೆ ಮಂತ್ರಿಮಂಡಲದಲ್ಲಿ ಏನೊಂದು ತೀರ್ಮಾನವಾಗಿದೆ ಕೇಂದ್ರ ಸರ್ಕಾರಕ್ಕೆ ಪೂರೈಕೆ ಸಲಹೆ ಕೊಟ್ಟಿದ್ದೇವೆಂದು ಹೇಳಿದಿರಿ ಅದು ಅಲ್ಲಿ ಟರ್ನ್ ಡೌನ್ ಆಗಿದೆ ಎಂದು ಕೇಳಿದ್ದೇನೆ. ಅದು ಗೇಣಿದಾರರಿಗೆ ಅನುಕೂಲವಾಗದೆ ಭೂ ಮಾಲೀಕರಿಗೆ ಅನುಕೂಲವಾಗತಕ್ಕ ತಿದ್ದುಪಡಿ ಎಂದು ತಿಳಿದ ಮೇಲೆ ಕೇಂದ್ರ ಸರ್ಕಾರ ಒಪ್ಪಿಲ್ಲವೆಂದು ತಿಳಿದುಬಂದಿದೆ. ಅದು ನಿಜವಾದರೆ ಪುನಃ ನೀವು ಕೇಂದ್ರ ಸರ್ಕಾರಕ್ಕೆ ಪೂರೈಕೆ ಸಲಹೆ ಅನ್ನು ಕಳುಹಿಸಬೇಕಾಗುತ್ತದೆ. ಹಿಂದಿನ ತಿದ್ದುಪಡಿಯಲ್ಲಿ ಆಗಿರತಕ್ಕ ಅನಾಮತವನ್ನು ತಪ್ಪಿಸಿ ಈ ಸಂದರ್ಭದಲ್ಲಿ ಒಂದು ಅನುಕೂಲಕರವಾದ ತಿದ್ದುಪಡಿಯನ್ನು ಮಾಡುವುದಾಗಿ ತಾವು ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ಕೇಂದ್ರ ಸರ್ಕಾರದವರು ಟರ್ನ್ ಡೌನ್ ಮಾಡಿದ್ದಾರೆ, ಒಪ್ಪಿಗೆ ನೀಡಿಲ್ಲ ಎಂಬುದು ಮಾನ್ಯ ದೇವೇಗೌಡರ ಅಭಿಪ್ರಾಯ, ನಾವು ಇದು ಒಂದೇ ಒಂದು ತಿದ್ದುಪಡಿಯನ್ನು ಕೇಂದ್ರ ಸರ್ಕಾರದ ಒಪ್ಪಿಗೆಗಾಗಿ ಕಳುಹಿಸಿಕೊಟ್ಟಿಲ್ಲ. ಇದರ ಜೊತೆಯಲ್ಲಿ ಅನೇಕ ಬೇರೆ ಬೇರೆ ವಿಷಯಗಳನ್ನು ಕಳುಹಿಸಿಕೊಟ್ಟಿದ್ದೇವೆ. ಪರಿಹಾರ ಧನ ಕಡಿಮೆಯಾದರೆ ಗೇಣಿದಾರರಿಗೆ ಅನುಕೂಲವಾಗುತ್ತದೆ. ಪರಿಹಾರ ಹಣವನ್ನು ನಿಗದಿ ಮಾಡುವ ಸಂದರ್ಭದಲ್ಲಿ ಮೊದಲು ಎಷ್ಟಿತ್ತು ಮತ್ತು ಅಮೇಲೆ ಎಷ್ಟಾಯಿತೆಂಬುದನ್ನೆಲ್ಲ ಸಮತೋಲನ ಮಾಡಿ ಒಂದು ನಿರ್ಣಯಕ್ಕೆ ಬರಬೇಕೆಂಬುದು ನಮ್ಮ ಒಂದು ಅಭಿಪ್ರಾಯ. ಆಗಿನ ಸರ್ಕಾರದವರು ಏತಕ್ಕೆ ಆ ರೀತಿ ಮಾಡಿದರೋ ಏನು ಕಾರಣವೋ ಗೊತ್ತಿಲ್ಲ. ಅದಕ್ಕೇನು ವಿಷಾದಪಡಬೇಕಾಗಿಲ್ಲ. ಈಗ ನಾವು ಗೇಣಿದಾರರಿಗೂ ತೊಂದರೆಯಾಗಬಾರದು ಮತ್ತು ಭೂಮಾಲೀಕರಿಗೂ ಕೂಡ ಅನ್ಯಾಯವಾಗಬಾರದೆಂಬ ದೃಷ್ಟಿಯಿಂದ ಒಂದು ತಿದ್ದುಪಡಿಯನ್ನು ತರಬೇಕೆಂದು ವಿಚಾರ ಮಾಡುತ್ತಿದ್ದೇವೆ.

ಶ್ರೀ ಕಡಿದಾಳ್ ದಿವಾಕರ್ —ಪರಿಹಾರ ಜಾಸ್ತಿಯಾಗಿರುವುದರಿಂದ ಗೇಣಿದಾರರಿಗೆ ಅನ್ಯಾಯವಾಗುತ್ತದೆಂದು ನಾವು ಮಾತನಾಡಿದ್ದು ನಿಜ. ಆದರೆ ಹಿಂದಿನ ಸಾರಿ ತಿದ್ದುಪಡಿಯನ್ನು ತರುವಾಗ ಅಚಾತುರ್ಯದಿಂದ ಕೆಲವು ಜಮೀನಿಗೆ ಮಾತ್ರ ಕಡಿಮೆಯಾಗಿದೆ. ತರೀ ಅಂದಾಕ್ಷಣ ಎಲ್ಲ ತರೀ ಜಮೀನಿಗೂ ಕಡಿಮೆಯಾಗಿಲ್ಲ. ಮಳೆ ನೀರನ್ನಾಶ್ರಯಿಸುವ ತರೀ ಜಮೀನಿಗೆ ಕೊಟ್ಟಿರುವ ಪರಿಹಾರ ಸರಿಯಾಗಿದೆ, ಆದರೆ ಸರ್ಕಾರಿ ನೀರನ್ನಾಶ್ರಯಿಸುವ ತರೀ ಜಮೀನಿಗೆ ಕಡಿಮೆಯಾಗಿದೆ. ಈ ಎರಡರ ಪರಿಹಾರವನ್ನೂ ಜಾಸ್ತಿ ಮಾಡಿದರೆ ಅಧ್ವಾನವಾಗುತ್ತದೆ. ಆದ್ದರಿಂದ, ಮಳೆ ನೀರನ್ನಾಶ್ರಯಿಸುವ ತರೀ ಜಮೀನಿಗೆ ನೀಡುವ ಪರಿಹಾರವನ್ನು ಕಡಿಮೆ ಮಾಡದೆ ಅದೇ ಮಟ್ಟಕ್ಕೆ ಸರ್ಕಾರಿ ನೀರನ್ನಾಶ್ರಯಿಸುವ ಜಮೀನಿಗೆ ನೀಡುವ ಪರಿಹಾರ ಧನವನ್ನು ಹೆಚ್ಚಿಸಿದರೆ ಸಾಕು. ತೀರಾ ಅದಕ್ಕಿಂತ ಜಾಸ್ತಿ ಏರಿಸಿದರೆ ಗೇಣಿದಾರರಿಗೆ ತೊಂದರೆಯಾಗುತ್ತದೆಂಬುದನ್ನು ಗಮನದಲ್ಲಿಟ್ಟುಕೊಂಡು ಒಂದು ತೀರ್ಮಾನವನ್ನು ಕೈಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಅದು ಬಹಳ ಒಳ್ಳೆಯ ಸಲಹೆ ಮತ್ತು ಅದು ನಿಜ. ತುಂಗಭದ್ರಾ ಅಚ್ಚುಕಟ್ಟಿನ ಒಳಗಡೆ ಬರತಕ್ಕ ಅಂದರೆ ನಾಲೆ ನೀರನ್ನು ಉಪಯೋಗಿಸಿ ಎರಡು ಬೆಳೆ ಬೆಳೆಯತಕ್ಕ ಜಮೀನು ಇದೆ. ಅದಕ್ಕೆ ಪರಿಹಾರ ಕಡಿಮೆಯಾಗಿದೆ. ಬೇರೆ ಜಮೀನಿಗೆ ಜಾಸ್ತಿಯಾಗಿದೆ. ಒಟ್ಟಿನಲ್ಲಿ ಗೇಣಿದಾರರಿಗೆ ಅನ್ಯಾಯವಾಗದಂತೆ ಮಾಡಬೇಕೆಂಬುದು ಮಾನ್ಯ ದಿವಾಕರ್‌ರವರ ಅಭಿಪ್ರಾಯ. ಅವರ ಎರಡು ಅಭಿಪ್ರಾಯಗಳನ್ನು ಸರ್ಕಾರ ನೋಡಿ ವಿಚಾರ ಮಾಡಿ ಒಂದು ತೀರ್ಮಾನವನ್ನು ಮಾಡುತ್ತದೆ. ಇಲ್ಲಿ ನೇರವಾಗಿ ಉತ್ತರ ಕೊಡುವುದಕ್ಕೆ ಬರುವುದಿಲ್ಲ. ವಸೂಲಾತಿ ಮಾಡಿ ಎಂದು ಸುತ್ತೋಲೆ ಹೋಗಿದೆ ಮತ್ತು ಅದೇ ಪ್ರಕಾರ ಕೆಲವು ಕಡೆ ವಸೂಲಾತಿ ಕ್ರಮ ಕೂಡಾ ನಡೆದಿದೆ. ಆದ್ದರಿಂದ, ಇದನ್ನು ಯಾವ ರೀತಿ ಇತ್ಯರ್ಥ ಮಾಡಬೇಕೆಂಬ ಸಮಸ್ಯೆ ಇದೆ. ಇದು ಅಷ್ಟು ಸುಲಭವಲ್ಲ, ಬಹಳ ತಲೆನೋವಿನ ಪ್ರಶ್ನೆಯಾಗಿದೆ. ಆ ಬಗ್ಗೆ ವಿಚಾರ ಮಾಡಿ ಸ್ವಲ್ಪ ಕಾಲವನ್ನು ಕಳೆದಿದ್ದೇನೆ ಮತ್ತು ಇನ್ನೂ ಕಳೆಯುವುದು ಇದೆ, ಸಂಪದಿಸೋಣ.

ಶ್ರೀ ಆರ್. ರಾಜಗೌಡ.—ತಾವು ಈ ವಿಷಯವನ್ನು ಚೆನ್ನಾಗಿ ಅಧ್ಯಯನ ಮಾಡಿ ಗೇಣಿದಾರರಿಗೆ ಮತ್ತು ಭೂಮಾಲೀಕರಿಗೆ ಅನ್ಯಾಯವಾಗದಂತೆ ಸಮತೋಲನ ರೀತಿಯಲ್ಲಿ ಪರಿಹಾರ ಧನವನ್ನು ನೀಡಲು ವಿಚಾರಿಸಿರುವುದು ಒಳ್ಳೆಯದು. ಅಲ್ಲಿಯವರೆಗೆ, ತಾವು ಏನು ಈಗಾಗಲೇ ಆದೇಶವನ್ನು ಹೊರಡಿಸಿ ಹಿಂದೆ ಜಾಸ್ತಿ ಕೊಟ್ಟಿರತಕ್ಕ ಪರಿಹಾರ ಧನವನ್ನು ವಾಪಸ್ಸು ಕೊಡಬೇಕೆಂದು ಮಾಡಿದ್ದೀರಿ ಅದನ್ನು ದಯಮಾಡಿ ವಾಪಸ್ಸು ತೆಗೆದುಕೊಳ್ಳುವುದಾಗಿ ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ನಾನು ಇದಕ್ಕೆ ತಕ್ಷಣ ನೇರವಾಗಿ ಉತ್ತರ ಕೊಡಲಾರೆ. ಪರಿಶೀಲನೆ ಮಾಡುತ್ತೇನೆ ಎಂದು ಮಾತ್ರ ಹೇಳಬಲ್ಲೆ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಭೂಸುಧಾರಣೆ ಕಾಯಿದೆಗೆ ಹಲವಾರು ತಿದ್ದುಪಡಿ ಮಾಡಿ ಕಳುಹಿಸಿದ್ದೇವೆ. ತಿದ್ದುಪಡಿ ಮಾಡಬೇಕೆಂದು ಸಲಹೆ ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳುಹಿಸಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ಅದು ಇನ್ನೂ ಬಂದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ನೀವು ಏನು ಮಾಡಬೇಕೆಂದಿದ್ದೀರೋ ಅದನ್ನು ತಿದ್ದುಪಡಿ ಮೂಲಕ ತಂದು ಮಂಜೂರಾತಿ ಪಡೆಯಬಹುದಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾವು ಕೇಂದ್ರ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇವೆ, ಅದಿನ್ನೂ ಬಂದಿಲ್ಲ. ಮತ್ತೆ ನಿಮ್ಮ ಸಲಹೆಯನ್ನೂ ಕೇಂದ್ರ ಸರ್ಕಾರಕ್ಕೆ ಕಳಿಸಿಕೊಡೋಣ. ಈ ವಿಧಾನಸಭೆ ನಡೆಯುತ್ತಿರುವುದರಿಂದ ತಿದ್ದುಪಡಿ ತಂದು ಇಲ್ಲೇ ಮಾಡುವುದಕ್ಕೆ ಅವಕಾಶವಿದೆ.

MR. SPEAKER,—Questions are over.

QUESTIONS FOR ANSWERS ON THE DAY

(but not taken up)

Kannada Examination for Government Servants

93. SRI G. RAME GOWDA (Doddaballapur).—Will the Chief Minister be pleased to state.—

(a) whether the Government has fixed any time limit for all Government servants in the State to pass Kannada Examination;

(b) whether it is obligatory for the Government servants to pass Kannada Test prescribed;

(c) if so, whether the Government servants who have passed in the written Kannada examination have not been given the benefit of increments stating that they have failed in *Vivavoce*;

(d) whether it has come to the notice of Government that many Nurses who are conversant with Kannada and who talk in Kannada Language fluently have been denied the benefit of increment stating that they have failed in *Viva-voce* ?

SRI R. GUNDU RAO (Chief Minister).—

(a) Yes.

(b) Yes.

(c) Yes.

(d) No.